

# युवती को जहर खिलाकर मारने वाला शातिर बदमाश गिरफ्तार

**प्रेमिका और उसके दोस्त के बीच अवैध संबंधों के शक के कारण की थी हत्या**

जयपुर (कासं)। सिंधी कैप थाना पुलिस ने युवती को जहर देकर मारने वाले एक शातिर आरोपी को धर-दबोचा है। जिससे पुलिस पूछताछ करने में जुटी है।



सिंधी कैप थाना पुलिस ने युवती को जहर देकर मारने वाले शातिर आरोपी को गिरफ्तार किया।

**■ आरोपी ने युवती को पहले तो मरने के लिए उकसाया, बाद में खुद ही जहरीला कीटनाशक लेकर पहुंचा और युवती के साथ स्वयं भी जहर पीने का नाटक रचा**


थानाधिकारी जयमल सिंह ने बताया कि हत्या के आरोप में राहुल मिश्रा उर्फ रिप्पू निवासी गेटोर गांधी कॉलोनी ब्रह्मपुरी को गिरफ्तार किया है। पुलिस जांच में सामने आया है कि आरोपी राहुल मिश्रा की करीब चार-पांच वर्षों से मृतका के साथ दोस्ती थी। गत 5 अक्टूबर को शाम को मृतका, आरोपी राहुल को बताए बिना अपने एक अन्य दोस्त के साथ पार्टी करने किसी रिपोर्ट पर चली गई थी। इस बात को लेकर राहुल उससे नाराज हो गया। उसे युवती और उसके दोस्त के बीच नाजायज संबंधों को लेकर शक था। इस बात पर दोनों के बीच झगड़ा भी हुआ। आरोपी ने रातभर मृतका को फोन कॉलस

व मैसेज किये और उसे बार-बार मरने के लिए उकसाया। उसने खुद भी युवती को जान से मारने की धमकी दी। इसके

बाद 6 अक्टूबर को आरोपी राहुल मिश्रा ने खुद ही एक जहरीले कीटनाशक की बोतल खरीदी और होटल के एक कमरे

में मृतका के साथ खुद भी जहर पीने का नाटक करते हुए युवती को काफी मात्रा में जहरीला पदार्थ पिला दिया, इससे उसकी इलाज के दौरान मौत हो गई थी। आरोपी राहुल, जहरीला पदार्थ पीने के बाद मृतका का बैचैनी की हालत में रोते हुए वीडियो भी मोबाइल से रिकॉर्ड करता है और उस वीडियो को मृतका के दोस्त को भेजता है। पुलिस ने आरोपी को गिरफ्तार कर पूछताछ शुरू की है।

## इस्कॉन मंदिर में 700 श्लोकों का उच्चारण



मानसरोवर स्थित इस्कॉन गिरधारी दाऊजी मंदिर में कई श्रद्धालुओं ने शनिवार को खुद के वजन के बराबर गीता दान किया।

जयपुर (कासं)। मानसरोवर स्थित इस्कॉन गिरधारी दाऊजी मंदिर में 700 श्लोकों का उच्चारण हुआ। इस्कॉन जयपुर के अध्यक्ष पंचरत्न दास ने कहा कि भगवत गीता पूरे विश्व को जोड़ने के साथ ही एकता का विकास करती है। राजस्थान में सवा लाख गीता के वितरण का लक्ष्य रखा है। कई युवाओं की नसे की आदत भी छूटी है। ओमप्रकाश मोदी, ज्योति माहेश्वरी,

हरिभक्ति दास सहित अन्य लोग मौजूद रहे। इससे मौके पर वजन के बराबर गीता दान भी किया। वहीं श्रीमन्न नारायण प्रन्यास मण्डल की ओर से सौकर रोड के परसराम नगर के श्रीमन्न नारायण धाम में पं.पुरुषोत्तम भारती के सानिध्य में यज्ञ हुआ। गोविंद देव जी मंदिर में महंत अंजन गोस्वामी के सानिध्य में रविवार को गीता का सामूहिक पाठ होगा।

## टैक्स वसूली में फेल साबित हो रही स्पैरो कंपनी, महापौर-आयुक्त फिर भी मौन!

**जयपुर हैरिटेज व ग्रेटर निगम में कंपनी की राजस्व वसूली का लक्ष्य 150 करोड़ रुपये है, लेकिन अभी तक टारगेट का चौथाई हिस्सा ही वसूल सके**

**-कार्यालय संवाददाता-**  
जयपुर। राजधानी के दोनों नगर निगमों ने टैक्स वसूली का काम स्पैरो कंपनी को दे तो दिया, लेकिन कंपनी 150 करोड़ रुपये का लक्ष्य हासिल करने में फेल साबित हो रही है। जयपुर हैरिटेज व ग्रेटर निगम के लिए कंपनी को सालाना 150 करोड़ रुपये टैक्स वसूली करनी है, वित्तीय वर्ष के 8 माह बीत जाने के बावजूद कंपनी इस टारगेट का एक चौथाई टैक्स करीब 40 करोड़ ही वसूल पाई है।

सबसे ज्यादा ताज्जुब की बात तो यह है कि, दोनों नगर निगमों के अधिकारी खुद स्पैरो कंपनी को टैक्स वसूली में फेल मानते हैं, लेकिन कंपनी पर कार्रवाई के नाम पर चुप्पी साधे बैठे हैं। इस वित्तीय वर्ष में भी महापौर सोम्या गुर्जर व मुनेश गुर्जर तथा नगर निगम आयुक्त महेंद्र सोनी और विश्राम मीणा ने स्पैरो सांफटेज प्राइवेट लिमिटेड के

**■ हैरिटेज व ग्रेटर निगम प्रशासन ने कंपनी को नोटिस तो कई बार थमाया, लेकिन सख्त कदम उठाने के बजाय बार-बार अल्टीमेटम देकर मेहरबानी दिखाई**

**■ ग्रेटर निगम क्षेत्राधिकार में स्पैरो कंपनी ने सर्वे किए हुए बिलों को रोक लिया, जिस पर उपायुक्त ने नोटिस भी दिया था। हैरिटेज में भी वसूली 16 करोड़ रु. कर सके**

कामकाज पर कई बार नाराजगी जताई। निगम प्रशासन ने कंपनी को कई नोटिस थमाकर उसके कामकाज पर कागजी नाराजगी तो दिखाई, लेकिन सख्त कार्रवाई करने के बजाय मेहरबानी और आयुक्त ने सिर्फ अल्टीमेटम देकर कंपनी को हर बार छोड़ दिया। उधर स्पैरो कंपनी के प्रतिनिधियों का कहना है कि व्यापारियों का लगातार विरोध हो रहा है और नगर निगम अधिकारी सख्ती कर रहे हैं। ऐसे में राजस्व वसूली का लक्ष्य पूरा कर पाना संभव नहीं हो रहा।

## प्रदेश में पांच नए कोरोना संक्रमित मिले

**-कार्यालय संवाददाता-**  
जयपुर। प्रदेश में शनिवार को थोड़ी गिरावट के बाद 5 नए कोरोना संक्रमित मिले हैं। वहीं केवल तीन ही मरीजों के ठीक होने से एक्टिव केस बढ़कर 69 हो गए हैं। राज्य में पिछले चौबीस घंटों में कोरोना से किसी भी मरीज की मौत नहीं हुई है।

प्रदेश में पिछले चौबीस घंटों में तीन जिलों में 5 नए संक्रमित मिले हैं। इससे पहले शुक्रवार को 8 रोगी पाए गए थे। उधर आज जयपुर में 3 तथा अजमेर और जोधपुर में 1-1 नया संक्रमित मिला है। इस बीच जयपुर में गांधी नगर, जमवारागढ़ तथा विद्याधर नगर इलाके में नए संक्रमित मिले हैं। राज्य में शनिवार को 3398 जांचे की गई हैं। उधर प्रदेश में शनिवार को फिर रिकवरी में कमी आई है। इस दौरान 3 ही मरीजों के ठीक होने से एक्टिव केस बढ़कर 69 हो गए हैं। राजधानी जयपुर में आज 2 मरीजों के रिकवर होने से 24 एक्टिव केस रह गए हैं। उधर प्रदेश में शनिवार को भी कोरोना से किसी भी मरीज की मौत नहीं हुई है। हालांकि प्रदेश में अब तक 53 बीमारी से 9653 लोगों की जान जा चुकी है।

## दुपहिया वाहन चुराने वाला शातिर बदमाश गिरफ्तार



मालपुरा गेट थाना पुलिस ने दुपहिया वाहन चोर को गिरफ्तार किया।

जयपुर (कासं)। मालपुरा गेट थाना पुलिस ने दुपहिया वाहन चोरी करने वाले एक शातिर वाहन चोर को गिरफ्तार कर उसके पास से चोरी की गई दो दुपहिया वाहन जब्त किया गया है। फिलहाल आरोपी से पूछताछ की जा रही है। थानाधिकारी सतीश चंद्र ने बताया कि वाहन चोरी करने वाले वाहन चोर अनूप जाटव निवासी कुम्हेर जिला भरपुर हल खानाबदोश सांगानेर को

गिरफ्तार कर उसके पास से दो चोरी की बाइक बरामद की है। आरोपित के खिलाफ पूर्व में पुलिस थाना मथुरा गेट जिला भरतपुर में वाहन चोरी के पांच मामले दर्ज हैं। आरोपित अनूप जाटव शातिर वाहन चोर है और जो पार्किंग में खड़ी मोटरसाइकिल पर बैठकर ध्यान लगाकर चुरा ले जाकर नशे की पूर्ति के लिए सस्ते दामों में बेच देता है। पुलिस पूछताछ में और भी वारदातें खुलने की संभावना है।

## 21 कुंडीय यज्ञ में 16.32 लाख आहुतियां अर्पित

जयपुर, (का.सं.)। गलता गेट स्थित कनक बिहारी मंदिर में शनिवार को मंडप पूजन, देव आवाहन, अग्नि स्थापन के साथ 21 कुंडीय श्रीराम तारक ब्रह्म महायज्ञ शुरू हुआ। महामंडलेश्वर सियाराम दास महाराज ने यज्ञाचार्य गणेश महाराज के सानिध्य में पूजा अर्चना की। प्रवक्ता पंडित राजकुमार चतुर्वेदी ने बताया कि त्रिवेणी धाम के रामरिछाल देवाचार्य महाराज के सानिध्य में सुबह नौ से बारह तथा अपराह्न तीन से पांच बजे तक यज्ञ में 16 लाख 32 हजार आहुतियां अर्पित की गईं। इस दौरान मंदिर परिसर हवन सामग्री से महक उठा। महायज्ञ में आहुति देने के लिए 90 किंवदंतल तिल, 45 किंवदंतल चावल, 10 किंवदंतल जौ, 10 किंवदंतल देशी चीनी, तीन किंवदंतल औषधि से विशेष हवन सामग्री तैयार की गई है। 15 किंवदंतल घों से भी आहुति दी जाएगी। इसके अलावा बड़ी मात्रा में नारियल का उपयोग होगा। इस प्रकार करीब तीन से चार किंवदंतल सामग्री का हवन में उपयोग होगा। आहुति देने का यह क्रम 28 दिसंबर तक चलेगा। 29 दिसंबर को यज्ञ की पूर्णाहुति होगी। यज्ञ का आयोजन महामंडलेश्वर सियारामदास महाराज द्वारा गत 12 साल में जपे गए 43 करोड़ 20 लाख श्रीराम तारक मंत्र की की पूर्णाहुति के रूप में होगा।

## जयपुर से कार चुराकर बूंदी में बेचने पहुंचा बदमाश गिरफ्तार

**पुलिस ने शातिर आरोपी को गिरफ्तार कर उसके कब्जे से आधा दर्जन मास्टर चाबियां बरामद की**

जयपुर (कासं)। राजधानी जयपुर में मकान का ताला तोड़कर मारुति स्विफ्ट गाड़ी चुराने वाला शातिर बदमाश बूंदी में पुलिस के हथके चढ़ा है। गिरफ्तार आरोपी सुरेश बंजारा इस चुराई हुई कार को लेकर बूंदी जिले में बेचने के लिए लेकर पहुंचा था, लेकिन मुकदमी और तकनीकी टीम से मिली सूचना के बाद पुलिस ने उसे दबोच लिया।

**■ पुलिस पूछताछ में आरोपी ने दर्जनभर से ज्यादा वारदातों को अंजाम देना कबूल किया**

थाने में गत 27 नवंबर को मामला दर्ज कराया था। पुलिस की पूछताछ में सामने आया कि आरोपी सुरेश बंजारा गाड़ी चुराने और नकबजनी करने का मास्टर माइंड है। वह अपने अन्य दो साथियों के साथ मिलकर नकबजनी और वाहन चोरी करता है। इसके लिए आरोपी अपने पास 60 से 70 नकली मास्टर चाबी रखता है। फिलहाल पुलिस आरोपी से पूछताछ कर उसके दोनों साथियों को तलाशने में जुटी है।

आधा दर्जन से ज्यादा मास्टर चाबियां बरामद की है। पुलिस की पूछताछ में आरोपी ने एक दर्जन से ज्यादा चोरी और वाहन चोरी करना कबूल किया है। परिवारी लोकाश ने मालपुरा गेट

## मंदिरों में हुए भगवद्गीता के सामूहिक पाठ

जयपुर (कासं)। मार्गशीर्ष शुक्ल पक्ष की एकादशी शनिवार को मोक्षदा एकादशी और मौनी एकादशी के रूप में मनाई गई। तिथि के फर के चलते श्रद्धालु रविवार को भी भगवान विष्णु की पूजा-अर्चना कर व्रत रखेंगे। एकादशी पर मंदिरों में विशेष झांकियां सजाई गईं। गोविंद देव जी मंदिर में चार दिसंबर को एकादशी मनाई जाएगी।

**■ गलता गेट स्थित गीता गायत्री मंदिर में गीताजी का पंचामृत से अभिषेक कर नवीन लाल पोशाक धारण करवाई, बच्चों को वैदिक संस्कृति से जोड़ने के लिए भगवद्गीता वितरित की**

जयपुर (कासं)। मार्गशीर्ष शुक्ल पक्ष की एकादशी शनिवार को मोक्षदा एकादशी और मौनी एकादशी के रूप में मनाई गई। तिथि के फर के चलते श्रद्धालु रविवार को भी भगवान विष्णु की पूजा-अर्चना कर व्रत रखेंगे। एकादशी पर मंदिरों में विशेष झांकियां सजाई गईं। गोविंद देव जी मंदिर में चार दिसंबर को एकादशी मनाई जाएगी। ज्योतिषाचार्य डॉ. महेंद्र मिश्रा ने बताया कि एकादशी पर रवि योग और रेवती नक्षत्र सहित अन्य विशेष संयोग होने से इसका महत्व बढ़ गया है। पुराणों के अनुसार मोक्षदा एकादशी के दिन व्रत रखने से पूर्वजों को मोक्ष की प्राप्ति होती है। शनिवार को गीता जयंती भी मनाई गई। मंदिरों में गीता के सामूहिक पाठ हुए। श्रीमन्न नारायण प्रन्यास मण्डल की ओर से सौकर रोड के परसराम नगर के श्रीमन्न नारायण धाम में शनिवार को गीता पाठ हुए। महामंडलेश्वर पुरुषोत्तम भारती के सानिध्य में यज्ञ किया गया। गोविंद देव जी मंदिर में महंत अंजन गोस्वामी के सानिध्य में रविवार को गीता का सामूहिक पाठ होगा। गलता गेट स्थित गीता गायत्री मंदिर में पं. राजकुमार चतुर्वेदी के सानिध्य में गीता जी का पंचामृत से अभिषेक कर नवीन लाल पोशाक धारण करवाई गई। बच्चों को वैदिक संस्कृति से जोड़ने के लिए गीता वितरित की गई। जगतपुरा स्थित

उत्सव पांच दिसंबर को होगा। मंदिर के प्रवक्ता मानस गोस्वामी ने बताया कि सुबह मंगला झांकी से ही ठाकुर जी को मफलर, जुराब और दस्ताने धारण करने शुरू हो जाएंगे। गर्भगृह में अंगीठी सेवा भी प्रारंभ हो जाएगी। ठाकुर जी को कच्चे भोग में बाजरा, मूंग, मोगर, चपाती, खीर, दो तरह की चटनी का भोग लगाया जाएगा। साथ में छपन भोग की झांकी सजाई जाएगी। मंदिर प्रबंधन की ओर से ही विभिन्न व्यंजन बनाकर ठाकुर जी को अर्पित किए जाएंगे। दोपहर 12 से एक तक विशेष झांकी के दर्शन होंगे। इसलिए सुबह राजभोग झांकी के दर्शन नहीं होंगे। बाकी झांकियों का समय यथावत रहेगा। सौकर रोड के परसरामनगर स्थित श्रीमन्न नारायण धाम में महामंडलेश्वर पुरुषोत्तम भारती के सानिध्य में व्यंजन द्वादशी पर ठाकुर जी को तिल पट्टी, मूंगफली, गजक, रेवड़ी, गोंद के लड्डू का भोग लगाया जाएगा। शयन झांकी में ठाकुर जी को हल्का मसूर दूध का भोग लगाया जाएगा। गेट के मंदिर श्री गीता गायत्री जी में दो दिवसीय गीता जयंती महोत्सव शनिवार को पंडित राजकुमार चतुर्वेदी के सानिध्य में शुरू हुआ। माता गीता और गायत्री का वेद मंत्रों के साथ दिव्य पंचामृत औषधि सहित अनेक तीर्थ जल से अभिषेक किया गया। नूतन नवीन पीली पोशाक धारण कराकर नयनाभिराम फूल बंगले का श्रंगार किया।

## डॉ. शुक्ला ने राज्यपाल को पत्र लिख कुलपति की शिकायत की

जयपुर (कासं)। एडवोकेट डॉ. अखिल शुक्ला ने राज्यपाल कलराय मिश्र को पत्र लिखकर डॉ. भीमराव अंबेडकर विधि विश्वविद्यालय के कुलपति की शिकायत की है। डॉ. शुक्ला का आरोप है कि कुलपति ने गत 22 अक्टूबर को विश्वविद्यालय के बोम की बैठक में कुलपति चयन समिति में प्रोफेसर रमवीर सिंह का नामांकन करवाया है। जबकि प्रोफेसर रमवीर सिंह, डॉ. भीमराव अंबेडकर विधि विश्वविद्यालय, जयपुर की "कमेटी फॉर स्टेट्यूट्स" के सदस्य है। जिसका विवरण विश्वविद्यालय की वेबसाइट पर आज भी प्रदर्शित है।


डॉ. अखिल शुक्ला का कहना है कि विश्वविद्यालय एक्ट-2019 के अधिनियम संख्या 6 की धारा 11 (4) में स्पष्टतः यह अंकित है कि विश्वविद्यालय और उसके

## पीएसपीबी इंटर यूनिट क्रिकेट टूर्नामेंट आज से

जयपुर। पेट्रोलियम स्पোর্ट्स प्रमोशन बोर्ड (पीएसपीबी) जयपुर (राजस्थान) में 4 से 8 दिसम्बर तक होने वाले 41वें इंटर यूनिट क्रिकेट टूर्नामेंट 2022-23 शेड्यूल के मेजबानी कर रहा है। पेट्रोलियम और प्राकृतिक गैस मंत्रालय के तत्वावधान में एक खेल निकाय है और इसके 15 सदस्य संगठन हैं, पीएसपीबी का उद्देश्य विभिन्न खेलों को प्रोत्साहित करना, विकसित करना, समन्वय करना और आयोजित करना है। तारीख में तेल कंपनियों द्वारा 7 टूर्नामेंट पहले ही आयोजित किए जा चुके हैं। 18 विषयों में से प्रत्येक सदस्य संगठन एक या दो टूर्नामेंट आयोजित करता है, इस

वर्ष पीएसपीबी को हर साल जारी किए गए पीएसपीबी स्पোর্ट्स कैलेंडर के अनुसार क्रिकेट टूर्नामेंट की मेजबानी करने के लिए सौंपा है। टूर्नामेंट जयपुर में 3 अलग-अलग स्थानों पर होगा और पीएसपीबी के विभिन्न सदस्य संगठनों यानी मैसर्स ईआइएल, ओएनजीसी, आईओसीएल, ओआईएल, एमआरपीएल, सीपीसीएल, बीपीसीएल, एनआरएल, एचपीसीएल को लगभग 09 टीमों भाग लेंगी। इस टूर्नामेंट का काफी महत्व है जिसमें ओआईएल विरादरी के खिलाड़ियों को एक दूसरे के साथ प्रतिस्पर्धा करने का मौका मिलेगा। चूंकि इस कार्यक्रम में अमित मिश्रा (ओएनजीसी), आदित्य तारे (आईओसीएल), तुषार देशपांडे (बीपीसीएल), ईशान शर्मा (ओएनजीसी), अजु नैथन अहमद (ओआईएल), नितेश राणा (ओएनजीसी) जैसे अंतरराष्ट्रीय-राष्ट्रीय खिलाड़ी शामिल होंगे।

## सार-समाचार वेदी प्रतिष्ठा महोत्सव का आगाज



जयपुर (कासं)। हलदियों का रास्ता स्थित मंदिर मुशरफान में वेदी प्रतिष्ठा महोत्सव के दो दिवसीय कार्यक्रमों की शुरूआत शनिवार से मुनि श्रुतसागर के सानिध्य में हुई। अध्यक्ष रमेश पाटनी ने बताया कि ध्वजारोहण, विधान पूजा हुई। रविवार सुबह 11.50 बजे से नवीन वेदी पर भगवान विराजमान होंगे। मंत्री अरुण जैन ने बताया कि मंदिर से सुबह जल यज्ञा रवाना होकर मुख्य मार्ग से प्रवेश कर वापस मंदिर आएंगे। कार्यक्रम में भूत प्रतिमा चंद्रप्रभु भगवान के अलावा अन्य भगवान विराजमान होंगे। माणकचंद मुशरफ सहित अन्य भक्त मौजूद रहे।

## दिव्यांगों ने जोश के साथ दी प्रस्तुतियां

जयपुर। विश्व दिव्यांग दिवस के तहत भारतीय दिव्यांग संघ, मैत्रेय संस्थान व यशस्वी प्राकृतिक फार्म की ओर से जेकेके में दिव्यांगों के सांस्कृतिक-सम्मान कार्यक्रम हुआ। आयोजक गोविंद नारायण भार्गव ने बताया कि मुख्य अतिथि उमा शंकर शर्मा, अमित गुप्ता, पंकज लीला, आचार्य अजयम जौली, किशोर कुमार टांक, नरेंद्र कुमार जैन, सांवर मल जांगिड मौजूद रहे। कार्यक्रम मुख्य उद्देश्य दिव्यांगजनों का मनोबल बढ़ाना था। देशभर से दिव्यांगों ने प्रतिभा को दर्शाया। खास गोबर से बने हुए स्मृति चिन्ह दिए गए। डॉ. आशीष राणा, दिनेश शर्मा, सांवर मल जांगिड, अमित गुप्ता व पंकज लीला, रमित, अशोक जैन, दया जैन, देव अमित सिंह को दिव्यांग ज्योति सम्मान दिया गया। वहीं दिव्यांग गौरव सम्मान लीलाधर, महेश कुमार साहू, बृजेश, मोना अग्रवाल, ममता वर्मा, नेहा अरोड़ा, निर्मला कुमावत सहित अन्य को दिया।

## हज आवेदकों का बढ़ रहा इंतजार

जयपुर (कासं)। हज-2023 के लिए आवेदनों का सिलसिला अब तक शुरू नहीं हुआ है। ऐसे में हज के आवेदनों का इंतजार करने वाले लोगों में बेचैनी बढ़ती जा रही है। हज कमेटी ऑफ इंडिया ने अभी तक कोई दिशानिर्देश जारी नहीं करने से अन्य साल के मुकाबले इस साल आवेदनों के लिए देरी भी हुई है। प्रदेश के हज कमेटी के जिम्मेदारों का कहना है कि तीन महीने में यह निर्णय नहीं किया जा सका है। राजस्थान हज वेलफेयर सोसाइटी महासचिव हाजी निजामुद्दीन ने बताया कि केंद्रीय सेंट्रल हज कमेटी, विदेश मंत्रालय से अनुरोध है कि जल्द से जल्द दिशानिर्देश जारी हो और हज फार्म भरने की तिथि की घोषणा की जाए ताकि हाजियों को फार्म भरने की सहूलियत मिल सके।

## जीवन सरल बनाने के उपाय बताए

जयपुर (कासं)। माहेश्वरी समाज जयपुर की ओर से शनिवार को जवाहर नगर के तक्षशिला सभागार में सेलिब्रिटिंग लाइफ विषय पर अध्यात्मिक टॉक शो हुआ। अध्यात्मिक वक्ता और राष्ट्रपति द्वारा नारी शक्ति पुरस्कार से पुरस्कृत बहन बी.के. शिवानी ने जीवन को सरल बनाने के उपाय बताए। उन्होंने कहा कि आज की भागदौड़ दिनचर्या और तनावभरी लाइफ को भी आनंददाय बनाया जा सकता है। उन्होंने श्रोताओं के कई सवालों के जवाब भी दिए। संयोजिका तेजश्री परवाल और सह संयोजक विकास सोमानी ने बताया कि समाज अध्यक्ष केदार मल भाला, महामंत्री मनोज मूंदड़ा, महासचिव शिक्षा मधुसूदन बिहाणी मौजूद रहे।

## युवती की निजी फोटो वायरल

जयपुर (कासं)। रामगंज थाना इलाके में एक युवती के निजी फोटो वायरल करने का मामला सामने आया है। पुलिस ने बताया इलाके निवासी 24 वर्षीया युवती ने मामला दर्ज करवाया है कि डॉ रजत पंवार ने लगातार पीछा कर दबाव बना कर दोस्ती की। अब उसने निजी फोटो सोशल मीडिया पर अपलोड कर दी है। वहीं ब्लैकमेल कर परिजिन रिस्टेदारों को फोटो भेजने की धमकी दे रहा है। पुलिस मामले की जांच में जुटी है।

## ठाकुरजी को लगाएंगे व्यंजनों का भोग

जयपुर। छोटीकाशी के नाम से विख्यात जयपुर में व्यंजन द्वादशी मार्गशीर्ष शुक्ल द्वादशी रविवार-सोमवार को मनाई जाएगी। मंदिरों में ठाकुरजी को विभिन्न प्रकार के शारदीय व्यंजनों का भोग लगाया जाएगा। इस दिन से ठाकुर के खानपान और पहनावे भी बदलाव होगा। गर्भगृह में गर्माहट के लिए हीटर और अंगीठी लगाई जाएगी। ठाकुरजी को मफलर, जुराब और दस्ताने धारण करवाए जाएंगे। आराध्य देव गोविंद देवजी मंदिर में व्यंजन द्वादशी उत्सव पांच दिसंबर को होगा।